

INTFEW ID-DWAL

(AGHMA LIL BINTU)

Ejja, binti, hdejja!
— Hawn, jien qieghda hdejk —
Ejja ha nimis wičček,
Ha nbusek fuq haddejk.
L-ahhar li rajtek, Gemma,
Kont ghadek ta' sentejn,
Titliegheb, tidhak, tibki,
Ma tafx ghalicx u ghalfejn.

Dik kienet l-ahhar darba,
Ma narakx aktar żgur.
Ighidu bi ġmielek timla
W iżżejjen kull fejn tmur.
Il-holm li hlomt snin ilu
Ghadda bħal fewġa rih,
Rajtek fi ħsiebi xbejba
B'wičček ghad-dawl, ferrieh.

Il-lum l'int kbirt, jien tliftek,
Madwari dlam, dlam biss,
Il-passi riesqa nisma',
U xaghrek folt immiss,
Imma, ġhalkemm nisimghek,
Taht harsti ma taqax,
Irrid narak tidhakli,
Irrid u ma nistax.

Qed tibki? Le, il-biki,
Binti, hallih ghalija;
Ghalik miftuha l-hajja,
Gawdi l-ġenn taż-żġħużija.
Għid, binti, digà dalam?
— Iva, dalam sew —
Il-lejl ta' hajti wasal,
Id-dwal ilhom li ntfew.